

FÜZULİ – 530

Elçin OALİBOĞLU

Filologiya üzrə fəlsəfə doktoru, dosent

AMEA Folklor İnstitutu

E-mail: elcin.galiboglu@gmail.com

<https://doi.org/10.59849/2309-7949.2024.3.72>



FÜZULİ QƏZƏLLƏRİNĐƏ MİFOLOJİ OBRAZLARIN ÇOXÇALARLI İFADƏSİ

Açar sözlər: Füzuli aşiqliyi, Füzulidə və Nəsimidə mifoloji obrazlar, Füzuli qəzəllərində mifoloji obrazın çoxçalarlığı.

SUMMARY

Elçin Galiboglu

Multi-hued expression of mythological images in Fuzuli's ghazals

Fuzuli is a unique love poet, an example of real love. In his works, the sublime human feeling called love is praised, falling in love is presented as the greatest human fate. To the extent that Fuzuli is a poet, he is also a scientist and a wise man. As a creative person, his universality allows him to express his thoughts in a unique way. In addition, the unity of meaning and form in his ghazals gives mature questions to be aware of the mysterious and magical intricacies of the inner world of a person in love. Fuzuli's mastery as a poet lies in his ability to find rich expressive shades of words and use them in different situations. Here, the search for divine meaning is combined with mastery of expression.

The multi-hued expression of mythological images, drawing a parallel between Nasimi and Fuzuli, as a result of the observations of the world, life, and people of the two great wordsmiths, comparing their self-expressions on the scale of letter writing and Sufism, emphasizing the emergence of mature creative examples as an expression of transcending the rule of time (mainly religion). In Nasimi, self-absorption (finding own truth) appears in the form of absolute, uncompromising, fearless, open self-expression, while in Fuzuli, it is Sufism - the lover's self-expression is also accompanied by taking Time into account. It can be said that the dimension of Sufism is at the root of Fuzuli's duality, as well as that the prohibition of religion is known as a rule. However, it is understood that at the core of Fuzuli's love, being known as the divine poet of the East, is his appreciation of Love, his unique image - his elevation of Love to the level of religion. In the article, the multi-hued expression of mythological images in Fuzuli's ghazals is known based on suitable examples, Allah (God, Lord), Heaven, Hell, Falak (Time), Khizr, Pari, etc. is analyzed.

Key words: Fuzuli love, mythological images in Fuzuli and Nasimi, multifaceted mythological image in Fuzuli's ghazals.

РЕЗЮМЕ

Эльчин Галибоглу

Многогранное выражение мифологических образов в газелях Физули

Физули – уникальный поэт любви, образец настоящей любви. В его произведениях воспевается возвышенное человеческое чувство, называемое любовью, влюбленность представлена как величайшая человеческая судьба. В той мере, в какой Физули является поэтом, он также учёный и мудрец с видением мира. Как творческому человеку, его универсальность позволяет ему выражать свои мысли уникальным способом. Кроме того, единство смысла и формы в его газелях дает зрелые вопросы для осознания таинственных и волшебных хитросплетений внутреннего мира влюбленного человека. Мастерство Физули как поэта заключается в его умении находить богатые выразительные оттенки слов и использовать их в разных ситуациях. Здесь поиск божественного смысла сочетается с мастерством выражения.

Многоцветное выражение мифологических образов, проведение параллели между Насими и Физули, как результат наблюдений за миром, жизнью и людьми двух великих мастеров слова, сопоставление их самовыражений в масштабах письменности и суфизма, подчеркивая появление зрелых творческих примеров как выражение выхода за пределы власти времени (в основном религии). У Насими эгоцентризм (нахождение своей истины) выступает в форме абсолютного, бескомпромиссного, бесстрашного, открытого самовыражения, а у Физули - это суфизм - самовыражение влюбленного сопровождается еще и учетом времени. Можно сказать, что в основе двойственности Физули, а также запрета религии лежит суфизм. Однако понятно, что в основе любви Физули, известного как божественный поэт Востока, лежит то, что он ценит любовь, свой неповторимый образ – он возводит любовь на уровень религии. Многогранное выражение мифологических образов в газелях Физули известно на основе соответствующих примеров, таких как Аллах (Бог, Господь), Рай, Ад, Фалак (Время), Хызыр, Пари и др. анализируется.

Ключевые слова: Физулинская любовь, мифологические образы у Физули и Насими, многогранный мифологический образ у Физулинских газелей.

Giriş. Füzuli bənzərsiz aşiqdır. Eşqin Füzuli ölçüsü təkcə ədəbiyyat üçün deyil, ümumən insani yaşamımız üçün də ölçüdür. Ancaq bu gün ədəbiyyatda belə anlaşılması çətin olan Füzuli eşqi sosial (ictimai) həyatda (yaşamda) da şübhəsiz, çətin anlaşılır. Füzuli eşqi insanın inamının, idrakının, mənəviyyatının, iradəsinin yüksək ölçüdə var olmasını tələb edir. Eşq yolunda aşiq hər cür cəfalara dözür, içdən dəyişir, dəyişməzliyə - əsil aşiqliyə yetir, var olur. Füzuli eşqində hərcayilik yoxdur, adilik yoxdur, adiləşdirmə yoxdur. Bu, aşiqliyin Füzuli ölçüsüdür. İnsanın başqasına – sevdiyinə bu ölçüdə yanaşması bənzərsizlikdir. Bu ölçüdə sevgi tapmaq çətindir. Füzuli çağında ədəbiyyatın gerçək imkanlarını aşır, insanın insanlıq imkanlarına yetir, duygularını ilahilik ölçüsündə ifadə edə bilir. Hissiyyat iradə ilə birləşir, mənəviyyat aşiqin inamının yenilməzliyindən soraq verir. Burada Fuzulinin aşiq obrazını gerçək aləmlə - yaşamlı bağlamaq demək olar, ağla sığmir. Bu, ilk növbədə idealda mümkündür, ancaq gerçəkləşməsi çətindir. Çətin yolun doğruluğu isə danılmazdır. Yalnız bu cür ideala uyğun, idealı təsdiq edən eşq örnəkləri bəşərin mənəvi inkişafında ayrıca rol oynayıb, bundan sonra da belə olacaq. Bu cür obrazın yeri – ünvanı yüksək idraklı aşiqin ürəyidir. Ürək burada sadəcə, qanqovucu “motor” deyil, o, yüksək hissiyyatlı, əslində beynin özü

demək olan orqandır. Yəni ürəyin duyması deyilən bir şey yoxdur, əslində, duyan, anlayan, qərar verən ağıldır, bu da beyninə mümkün olur...

Ədəbiyyatımızda Dədə Qorqudluq olayının (dastan örnəyində), Nizamiliyin, Füzuliliyin, Nəsimiliyin və b. kimi örnəklərin əbədilik imkanı yaradıcılığın ulusal ölçünü təsdiq etməsi ilə şərtlənir. Ulusal olan mahiyyətcə bəşəridir, deməli, zamanı aşandır. Minillərdir ədəbiyyat insanın həyata, dünyaya, təbiətə, özünə münasibətini ifadə edir. Burada təbii ki, yalnız “əks etdirir” anlayışını demək, mahiyyətcə ədəbiyyatın rolunu kiçitmək olardı. Ona görə ki, ədəbiyyat təkcə əks etdirmir. Əslində əks etdirmək onun ilkin görəvidir. Əsil ədəbiyyat zamanüstü hadisə olub, həmişə gerçəkliyi ötür, bu səbəbdən də ifadə edir. Ədəbi əsərin yaşarılığı həm də yaradıcının ruhunun nə dərəcədə güclü olması ilə bağlıdır. Zəif özünü ifadənin məhsulu zamanı ötə bilmədiyindən gerçəkliyə bağlı qalır, sabaha yol ala bilmir. Ədəbi əsərin sabahlı olması yaradıcının şəxsi məziyyətləri ilə sıx şəkildə bağlıdır. Yəni əsərin əbədi olması həm də yaradıcının ləyaqətli ölüm yaradıcılığı ilə bağlıdır.

Ədəbiyyatın əks etdirmədən ötə olan ifadəciliyi – dünyadan ağılda, yaradıcı düşüncədə mahiyyətcə yenidən yaradılmasına dair. Dünyanın, həyatın, insanların mənası, mahiyyəti gerçəkliliküstü olaydır. Ədəbiyyat bu anlamı özünəməxsus şəkildə - bədii təsvir və ifadə vasitələri ilə çatdırır. Şübhəsiz, yaradıcının mövzuya baxışı gərəkli rol oynayır. Nəsimiliyə, Füzuliliyə qayıdış şübhəsiz, onları hərfi hərfinə təkrar etmək kimi anlaşılmamalıdır. Yaradıcılıq bənzərsizlik olayıdır, başqasını təkrarlamamışdır. Poeziyada yeni deyim tərzi, ifadə imkanlarının çoxçalarlığı, əruzla hecanın birliliyi (əruzdakı əzəmətlə hecadakı zərifliyi birləşdirmək), nəsrdə məna ölçüsündə yiğcamlıq, mövzu ilə biçimin bənzərsiz uyumunu, ifadəsini tapmaq...

Füzulinin aşiq qəhrəmanı Füzulinin yaratdığıdır, ruhunun yetkin ifadəsidir. Bədiyyati dinin məntiqini ötür, dini düşüncədə ilişib qalmır. Füzuli eşqi insana səcdə üzərində qurulub. Füzuli eşqi gerçəkdən din ölçüsünə qaldırır, obrazlı deşək, dirləşdirir. Onun qəzəllərində insana – sevdiyinə səcdəli eşq o dərəcədə ülvi, ucadır ki, ilahiliyin obrazını insanların şəxsinə görürük. Orta yüzillərdə dinin qılincının hər tərəfinin kəsdiyi bir zamanda Füzulinin şair eşqinin dindən gələn obrazlara da sevgi ünvanı kimi görünməsi gerçəkliyi var. Ancaq Füzuli eşqinin bunca bənzərsizliyi onun insanın ilahi imkanlarını fitrətən duyması, dərki, yüksək bədiyyatla ifadə etməsidir. Füzuli duyur, görür ki, aşiqlik insanın insanı duyması, bilməsidir. Həqiqətin ünvanı – insanın içidir. Aşıq özünü yaratdığı dərəcədə sevdiyini yaradır. Özünü yarada bilməyən sevgi ünvanını tapa bilmir. Sevənin sevil-məməsi gerçək həyatda faciədir. Füzulinin eşqi – ilahi ölçüdəki sevgisi qarşılığını aşiq Füzulinin əhli-kamal olmasında, yəni yetkinləşməsində tapır.

Füzulinin aşiq obrazı mütləq insanı keyfiyyətlərə yetmiş insandır. Füzulinin eşqi dedikdə onun İnsana – Mütləqə olan bənzərsiz sevgisi nəzərdə tutulur. Sevgilinin vəslinə yetmək özünün mənəvi-insani imkanlarını anlamaq deməkdir.

Füzulinin aşiq obrazının vəslə yetməsi – ruhsal olaydır. Onun vüsalı mahiyyətcə fiziki qovuşmağa hesablanmır. Bu ölçüdə eşqi anlamaq çətin olur. Ancaq Füzulinin zamanından üzü bəri indi də anlayanlara eşqin ucalığını, bənzərsizliyini göstərir, sabah da belə olacaq. Mahiyyətcə eşq əlcətan görüldüyü, sanıldığı dərəcədə elçatmadır. Yalnız insanlıq imkanına yetən – həqiqəti anlayan aşiqliyə yüksəlir. Aşıqliyə yetmək – insanlığa yetməkdir. Eşqə yüksələnin halı çağındakılardan tam fərqli, bənzərsiz olur, deməli, özünü-eşqini ifadəsi də bənzərsizdir. Füzulinin özü-nüifadəsi ona görə bənzərsizdir ki, çağının düşüncəsində ilişib qalmır, həqiqətə yüksəlir.

Nəsimi və Füzuli: Hürufilik və Sufilik: Həqiqətə yüksəlmək Füzulidə sufiyanə, Nəsimidə hürufiyanədir. Füzulinin eşqi gerçəkliyi ötdüyü dərəcədə İnsana yetir. İnsana yetmək elə İnsanlığa yetməkdir. Eşqin ünvanını tapan Füzuli müdrikdir, müdrikliyində ardıcıldır, bənzərsizdir. Nəsiminin aşiq sevgisi ilə Füzulinin aşiq sevgisinin tutuşturulması bizi hürufiliklə sufiliyin fərqini tam aydınlaşdırmağa imkan verir. Nəsimi sevgisində hürufiliyə xas açıqlıq, qətilik göstərir. Bu, Fəzlullah Nəiminin fəlsəfəsindən gələn, mahiyyətcə “Din içində Din” olan hürufiliyin İnsani ilahiləşdirmək – Allahlaşdırmaq məntiqinə - gerçəkliyinə əsaslanır. Nəsiminin sevdiyi – ödüyü, ilahiləşdirdiyi aşiq, kamil İnsan obrazı Fəzlullah Nəimi idi. Nəsimi Nəimini hər şeydən uca tutur, vəsf edir, örnek göstərir. Bu sevginin bənzərsizliyi, ona yetmək üçün zamanı aşan açıq döyüşkənlilik ortadadır. Nəsiminin də yaradıcılığında dindən gələn, gerçək tarixi-dini obrazlaşdırırmalar var. İndi Nəsiminin yuxarıda söz açdığımız ilahiləşdirmə məntiqi ilə bunun arasında uyumluq tapmaq olurmu? Burada yalnız bir məqama aydınlıq gətirmək olur: dinin hökmünün qarşısalınmaz olduğu zamanda yaşayan Nəsimi fikirlərini daha çox rəmz-ləşdirirdi. Nəimi də buna məcbur olmuşdu. Ancaq bütün hallarda Fəzlullahı Həq (Həqiqət ünvanı – Allah) deyə öyməsi, şeirlərində açıq obrazlaşdırması faktıdır.

Surətin nəqşində könlüm, ey sənəm, heyran olur,

Bir nəzər görsəm, camalın dərdimə dərman olur (2, 225).

Nəsiminin açıq, hürufiyanə biçimdə Həqqi (Fəzlullahın şəxsində İnsan obrazını) öyməsini Füzuli Eşq adlı dünyasında insan obrazını - sufiyanə, daha çox gizli, özünəməxsus edir. Burada Füzuliyyə ehtiyatlılıq xasdır. O, fikirlərini niyə da-ha çox ehtiyatla, hərdən də açıq ifadə edir? Füzulidə Nəsimidən fərqli olaraq gerçək həyatındaki ikiliklər (təzadlılıq) özünü göstərir, yaradıcılığına yansır. Görünür, Füzuli Nəsimi aqibətini yaşamaya istəmir. Ancaq Füzulinin sufiliyi onun İnsan ucalığını öyməsini, din ölçüsündə təqdim edəndə belə gizlədə bilmir. Füzulinin fikir ustادlığı, sözü bənzərsiz demək ustalığı özünü aydınca göstərir. O da Nəsimi kimi bütün hallarda dinin sınırlarını – “həddini bilmə” ölçəyini anlayır. Anladığı dərəcədə aşır, insana – İnsanlığa yetir...

Füzulinin Eşqi ən yüksək mənəvi olay olaraq ifadə etməsi birbaşa, mahiyyətcə İnsana – Sevgiliyə aiddir. Dinin ölçüsündə belə bir sevgiyə icazə (imkan) yoxdur. İslamda Allah dərkolunmazdır. Ancaq öncə Nəsiminin, sonra da tarix

baxımından Füzulinin eşqdə kamilləşdikləri, hər birinin halını yüksək, bənzərsiz mahiyyətdə ifadə etdikləri ortadadır. Bu mənəvi olaylar İnsanın İlahiləşdirilməsinin (Nəsiminin, Füzulinin din qaydalarından, ölçüsündən ötə kamilləşdiklərinin) sübutudur. İnsanı – sevdiyini hər şey saymaq Allahlıq iddiasıdır. Sevdiyini Allah sayan özünü içdən Allah saymasa, sevə bilməz. Nəsiminin məntiqi bunu deyir. Füzulidə bu məntiq zahirən başqa cür görünən də, bilinsə də, ancaq sufiyanəliyi az qala hürufilik geyimindədir. Sevgi İnsanı gerçəkdən, Füzuli demişkən, əhli-kamal eləyir. İnsan dində Allahı dərk edə bilmir. Dərk edə bilmədiyi mahiyyətcə sevmək olmur, burada daha çox qorxmaqdan (fobiyadan) danışmaq olar. Nəsimi Nəsimin şəxsində İnsanı ruhunun gözüyle görmüş və sevmişdi. Bu ilahi sevgi onu həm də qorxusuzluğa çatdırmışdı. Poeziyamızda Nəsimiyə kimi sevdiyini Allahlaşdırmaq – qorxunu aşmaq, aləmə car çəkmək amili bu dərəcədə açıq, yetkin obrazlı, heyrətli, vəcdli ifadə olunmamışdı.

Qəmərçöhrəm, pəriruyim, zərifim, şüxumü şəngim,
Hicazım, Kə'bəvü Turim, behiştim, hurü rizvanım (2,125).

Füzuli də mahiyyətcə Nəsimi kimi qorxusuzluğa çatmışdı. O da Nəsimi kimi sevdiyini axıracan sevir. Dini obrazlara sevgisi isə ona fikirlərini mahiyyətcə “gizlətmək” üçün gərək olur. Asif Ata yazır: “Füzulidə aşiqlikdən yüksək idrakılık yoxdur. Dərd idrak dərsidir Füzulidə, müdriklik məktəbidir, kamillik yoludur, insanı zaman üzərində yüksəldən. Eşq insanı gerçəklilik üzərində yüksəldir, bu, idrak yüksəlişdir, idrakın yüksəlməsidir – həqiqətçilik dərdiylə, əzabıyla, səbriylə, dözmüyələ bir yerdə. Eşq insanın idrak göyüdür; idrak eşqdə göyləşir, əsilləşir, saflaşır. Eşqsızlık Füzulidə idraksızlıqdır; Aşıqi eşqdən qorumaq naşılıqdır. Eşq divanəliyində sonsuz idrakılık var, eşqsız beyində idraksızlıq yuva qurub” (1).

Füzuli qəzəllərində mifoloji obrazlar. Allah (Tanrı, Rəb). Füzuli qəzəllərində Allah obrazının əvəzləyicisi kimi “Rəb” anlayışına daha çox rast gəlinir. Rəb İslama Allahın adlarından biridir. Füzulidə bu obrazın daha çox işlənməsinin səbəbi şübhəsiz, dindən gəlir, habelə Füzulinin poetik ruhuna uyğun görünür, daha yiğcamdır və s.

Mənim tək hiç kim zarü pərişan olmasın, ya Rəb!
Əsiri-dərdi-eşqü dağı-hicran olmasın, ya Rəb! (3, 60).

Füzuli eşqinin cəmiyyətdəkilərə qətiyyən bənzəmədiyi aydınlaşdır: o, halından məmənundur, eşq dərdinin daha da artırılmasını diləyir. Rəb obrazı onun əzab artırıcıdır. Başqaları Allahdan dəndlərinin az olmasını diləyirlər, dərdin onun iradəsiylə hətta yox olacağına, dində deyilən kimi əməlisaleh yaşasalar, cənnətə belə düşəcəklərinə inanırlar. Füzuli isə cənnətini burda tapır, əzabının artması onun üçün cənnət feyzinin artması deməkdir. Şair üçün dinin Rəb, ya başqa əsas obrazları əzablı-fərəhli dünyasının daha da gözəlləşdirilməsi üçündür.

Füzuli buldu gənci-afiyət meyxanə küçündə,
Mübarək mülkdür, ol mülk viran olmasın, ya Rəb!

Füzuli həqiqətini meyxanada tapır, dinin dediyi cənnətdə yox. Qəzəldə yuxarıda danışdığımız ikilik (Dəmadəm kövrlərdir çəkdiğim birəhm bütlərdən, Bu kafərlər əsiri bir müsəlman olmasın, ya Rəb!) var, ancaq əsas istək aydınlaşdır: Eşq adlı dünyanın sultani olan Füzuli özünü burada məmnun sayır.

Ol büt əbrusin qoyub mehrabə döndərmən üzüm,
Qoy məni, zahid, mana çox vermə Tanrıçün əzab (3, 66).

Bütün qaşı mehrabdan üstündür. Budur Füzulinin mehrabı: Aşıqi əbrudən döndərmək Tanrıya əzab vermək deməkdir. O deməkdir ki, aşiq Füzulinin Tanrısi – Sənəmdir.

Ey Füzuli, hər əməl qılsan xətadir, qeyri-eşq,
Budurur mən bildigim, “vəllahü ə'ləm bis-səvab”

(Tərc: *Doğrusunu Allah daha yaxşı bilər*) (3, 67).

Eşqdən başqa hər hansı əməl Füzuli üçün xətadir. Füzuli buna əmindir, ancaq “özünüsigorta üçün” “vəllahü ə'ləm bis-səvab” ifadəsini işlədir. Ustalıqla deyilmiş fikir Füzulinin qənaətini demək olar, pərdələmir, çünki aşiqin fikrindən əl çəkməyəcəyi, bunu sözməsəli işlətdiyi aydınlaşdır.

Cövri könlümdür çəkən, gözdür görən rüxsarını,
Allah, Allah, kam alan kimdir, çəkən kimdir təəb (3, 72).

Aşıqin əzabı əslində bitmir, göz sevdiyinin üzünü görsə də. Burada Allaha müraciət vəcdə gəlməni, heyrəti, təəccübə bildirir.

Sorman ol mahilə hali-dilimi, Tanrı üçün,
Biləli onu, özüm bilməzəm, Allah bilir (3, 109).

Beytdə Tanrı-Allah eyniyyəti var, şair fikrini həmişəki kimi usta çatdırır: Aysifətli sənəm Tanrıdır. Füzuli bunu bildiyi dərəcədə bilmir, daha çox həqiqət Allaha əyandır. Allahın Füzulinin eşqinə şahidliyi mifoloji obrazın daha fərqli anlaşılmamasına- insanlaşdırılmasına, ağılda bu cür dərkinə imkan yaradır. Füzulinin Allah obrazına ərkli davranışları səmimi qavranılır, qarşılanır, doğma hissiyyat yaradır, ehkamçını belə qıcıqlandırmır. Əslində Füzulinin Aşıqi aysifətli sevgilisini dərk etdiyi dərəcədə Tanrılaşdırır... Burada həm də Tanrı-Allah təzadı var. Şair qədim türk təfəkküründən gələn Tanrı obrazını İslamdan gələn Allah obrazı ilə qarşılaşdırır. Bu qarşılaşdırımda obrazların hansının üstünlüyü göz önünə gəlmir, idrak bunu mübahisə predmetinə çevirmir. Füzuli diqqəti aysifətliyə yönəldib; meydanda yaratdığı olayın təsiri açıq-aydın görünür...

Kimsə ol bədxuyə izhar edə bilməz halımı,
Ey sürudi-nalə, Tanrıçün, sən olğıl çarəsaz (3, 145)

Burada sevgilinin aşkar olaraq Tanrı sayılıması var. Füzulinin eşqi bu dərəcədə uca, zamanın, dinin ölçülərini aşandır.

Cəhənnəm. Kafər ki, degil mö'tərifi-nari-cəhənnəm,
İmanə gələr atəşi-hicranını görgəc (3, 84).

Beytdə sevgilinin “atəşi-hicranı” insanı kamilləşdirən, həqiqət suyu içirən meydir. Dində Cəhənnəm qorxusu var, cəhənnəmin bitməyən əzabı var; Füzuli-

nin eşqində isə qorxutmaq yoxdur, həqiqətə - İnsana yetirmək var. Həqiqətin ünvanı – sevənin ayrılıq odunda əbədi yanmasıdır. Bu, artıq sevən üçün Cənnətdir. Füzuli demək olar, hər qəzəlində öz “Cənnəti” haqqındakı təsvirlərində birini ilahi rəssam kimi bənzərsiz bədii lövhələrlə çəkir. Füzulinin Cənnətdə həqiqəti anlamayaq və anlatmaq var. Onun eşq dünyasında cənnətə düşmək istəyən asanlıqdan keçməyi, çətinliyi seçməyi bacarmalıdır. Yalnız həqiqət üçün yaşayanlar “əbədi cənnətdə” ola bilərlər. Əbədi cənnətdə olmaq – Eşq adlı dünyyanın sakini olmaqdır. Əgər din “iki dünya” yaradır, onu gerçək fiziki – gördüyüümüz və qeyri-real (olacaq) – o dünyaya ayırsa, Füzuli üçün o dünya mahiyətcə elə buradadır. Bir dünya var - Eşqdən ayrı düşən, əhli-kamal olmayan, ola bilməyən artıq cəhənnəmdədir: anlasa da, anlamasa da.

Füzuli binəva ta rövzeyi-kuyində sakindir,

Təmənnayı-behiştü meyli-gülzari-İrəm qılmaz (3, 152)

Burada Füzulinin qənaəti daha da aydınlaşır. Aşıq sevirsə, təmənna ummur, sevməklə fədakarlıq edir, bu, yaşam tərzidir.

Cənnətə zahid bilir can vermədən yetməz, vəli,

Canə qımaز, öz təmənnasındadır miskin bəxil (3, 208).

Füzuli Cənnətini tapdığından Həqiqətin yoluna bələddir, gəlib-gedənlərin məramını aydınca görə, ürəklərini oxuya bilir, ona görə ki, hal iyiyəsidir. Təmənnalı aşiq olmur, yarımaşıq olur. Füzulinin qəhrəmanı təmənnasızlığa yetdiyindəndir ki, zahidin halsizlığını aydınca görür.

Edəmən tərk, Füzuli, səri-kuyin yarın,

Vətənimdir, vətənimdir, vətənimdir, vətənim (3, 216).

Məşhur beytdə təkrarlanan “Vətənimdir” nidası elə Füzulinin Cənnətidir ki, dinin o dünyada nə zamansa bəxş edəcəyi səadəti Füzuli bir olan sandığı (inandığı) dünyada sevdiyində tapır.

Səcdədir hər qanda bir büt görsəm, ayinim mənim,

Xah mömin, xah kafər tut, budur dinim mənim (3, 236).

Burada istək, məram lap aydınlaşır. “Heyrət, ey büt” elə bu deməkdir. Yəni Büt – aşiq Füzulinin sevdiyidir, ruhunu – İnsanlıq imkanlarını aşkarlamaqla yaratmışdır; Füzuli xülyadan ayrıldığı üçün xəyallı bədiyyata (Əslində xəyalsız bədiyyat olmur, bu, bədii yaradıcılığın ilkin və ibtidai görəvidir...) vara bilir, çünkü bu məqam idraklı olduğu dərəcədə mənəviyyatlıdır. Buradakı Səcdə ayını elə Cənnətin-Vətənin məharətli ifadəsinin daha bir çalarıdır. Göründüyü kimi, Füzulidə Məna içində Mənaçılıq var, vardıqca yeni-yeni çalarlar aşkarlanır.

Füzuli qəzəllərində Əjdaha (Nihan eşqimi məlum etsə aləm, dudi-ahimdən, Əcəb yox kim, gümani-gənc edər xəlq, əjdəha görəc”(3, 237), yaxud (Ey Füzuli, mən məlamət gövhərinin gənciyəm, Əjdəhadır kim, yatır çevrəmdə zənciri-cünun), **Hüma** (cənnət quşu) (Ey Füzuli, fəqr toprağında dövlət istə kim, Sayə ol toprağə salmışdır hümayi-himmətim) kimi mifoloji obrazlar aşiqin hallarının yüksək bədiyyatlı ifadəsidir; gerçəklilikdə aşiqi anlayan yoxdur, eşq yolunda dəli

sayılmaq var, aləmin aşiqi əjdaha belə sayması var, duyan yoxdur, ancaq o, nəyə bənzədirilsə bənzədilsin, yenə öz məqamındadır.

Nuh tufanı da Füzuli qəzəlində obrazlaşır:

Gözüm mərdümləri çoxdan qılırlar də'viyi-eşqin,
Nə hacət yaşların sormaq, anarlar Nuh tufanın (3, 245).

Bu, aşiqin zarımıగı deyil, heç şikayətlənməyi də deyil, təbii halıdır. Mifoloji duyum, ifadə gerçək təsəvvürleri aşır, xəyalə yetir, yalnız Füzuli bədiyyatının gücü onu belə qüdrətli təsvir etməyə qadirdir: burada aşiqin yaştılarının ölümü dünyaya belə sığdır, ancaq həqiqətə yetən idraka sığır...

Qiyamət (Məhşər).

Qiyamətdə hesabi olmayanlardandır ol qafıl
Ki, fərq eylər fəraqın şamını sübhi-qiyamətdən (3, 245).

Füzuli kimi ayrılıq – eşq odunda yanmış aşiq ilahi durumunu belə ustacısına yetirə bilər. Füzulinin qiyaməti sevdiyinə qovuşa bilməməsidir; Aşıq fəraigin şamını sübhi qiyamətdən ayıra bilir, çünkü sevir. Sevdiyi onun Məkkəsidir. İnsanın İnsana sevgisinin bitdiyi yerdə cəhənnəm yaranır. Eşqsız İnsan bir heçdir. Sevməyən İnsan özünü tanımaz. Sevmək İnsanı içdən təmizləyir, kamilləşdirir.

Məhşəri əşkim verər seylabə, gər ruzi-cəza
Olmasa məqbul dərgahə sirişkim gövhəri (3, 285).

Aşıq üçün eşqinə cavab almamaq məhşərdir, bundan da dəhşətli məqam yoxdur. Füzulinin Eşq dünyasında işlənən Qiyamət obrazlaşır, dindəki qiyamət anlayışından fərqlənir; burada Aşıqə əzabları yaşadan Məşuqdur; Füzuli şikayətlənmir, sadəcə, durumunu çatdırır.

Fələk (Zaman) Füzulinin qəzəllərində mifoloji obrazlaşır, çoxçalarlığa örnək olur.

Cəfa oxun mənə yağıdırman ancaq, ey əflak,
Demin ki, yeddi kəmandarə bir nişanə yetər.

Füzuli hər misrasında qüdrətlidir. Fələyin əli hər yana yetir, cəfa oxunun nişangahındadır aşiq.

Bəla zimnində rahət olduğun izhar edər xəlqə
Fələk,bihudə xari-xüşkdən gülbürgi-tər verməz (3, 151).

Bəlanın içində özünü rahat saymaq Füzulinin aşiqinə xasdır. Füzuli Fələk – Zamanın üstündür ki, durumunu anlayır, faciəsizliyə yetir. Eşqlənmək onu özünüdərkə çatdırır, Fələyin zərbələrindən qoruyur...

Səninlə dəviyi-hüsн etdiğin mülki-hüsн içrə,
Fələk təzir edib Leylini rüsvayı-cəhan etmiş (3,164).

Fələyin ipinin üstünə odun yığmaq olmaz, etibarsızdır. Füzuli Fələyə bel bağlamır, onun məqamı gerçəklilikdən ötdür, eşqində Fələyin məntiqini aşır, həqiqət məqamını qoruyur.

Qan edib bağrim, işim ah etmə hər dəm, ey fələk,
Hörmətim tut bir-iki gün kim, sənin mehmanınəm (3, 235).

Füzuli anlayır, Fələyi mənalandıran Aşıq İnsandır. İnsan zəif olanda Fələk – Zaman onu yenik saxlamağa çalışır. Əslində İnsan bunu öz halsizliyiyla yaradır. Füzulinin Eşqi Fələküstü olay olduğuna görə məna ilə zəngindir, ifadəsi çoxçalarlıdır.

Fələkdir mehri zayil, yar qafil, ömr müstəcil,
Nədir tədbir, bilmən, canə yetdim bivəfalərdən (3, 238).

Füzulinin eşqi fiziki buluşma soraqcısı deyil, ilahi qovuşma üçündür. Bu qəzəlin onun gənclik dönməndə yazılıdığını da təxmin etmək olar, şübhəsiz, ömrün müəyyən məqamında artıq həqiqətini tapır, kədərdən fərəhlənmək qüdrətinə yetir.

Əhli-zəmanə qanına çox təşnədir zəmin,
Qanın kimin tökərsə fələk, ol zəman içər.

Yaxud ünlü qəzəlində:

Fələklər yandı ahimdən, muradım şəmi yanmazmı?

Başqa qəzəldə:

Fələkdə bərqi-ahimdən sərasər yandı kövkəblər,
Qalan odlara yanmış kövkəbi-bəxti-zəbunumdur.

Fələk obrazının bu dərəcədə çoxçalarlığı Füzuli yə fikrini geniş, hərtərəfli yetirməyə imkan verir. Füzulinin bədiyyatı qüdrətli halının ifadəsi kimi bilinir. Füzuli Fələyə meydan oxuyur, onun qarışqlığı, adiliyi, bir sözlə, ötəriliyi, keçiciyi, sonluluğu, qeyri-kamilliyi üzərində yüksəlir, kamala çatır, yetkin halını göstərir.

Xızr. Hər kimin aləmdə miqdarcadır təb'ində meyl,
Mən ləbi-cananimi, Xızr abi-heyvanın sevər (3, 108).

Füzuli Eşq adlı dünyasını yaradıb, özünü Cənnətdə sayır, dərdinin yiyesidir, kədərindən fərəhlənə bilir, hətta Xızrdan fərqini də bilir. Eşq onu hamidan, hər şeydən fərqləndirir, ölçüyəgelməz edir.

Pəri, Pərivəş.

Bir pəri silsileyi-eşqinə düşdüm nagəh,
Şimdi bildim səbəbi-xilqəti-Adəm nə imiş.
Vaiz övsafi-cəhənnəm deyər, ey əhli-vərə,
Var onun məclisinə, bil ki, cəhənnəm nə imiş (3, 159).

Pəri və Cəhənnəm obrazları qəzəldə əsas yer tutur. Pərisiz olan hər yer cəhənnəmdir. Eşqin həqiqətinə yetən aşiq üçün Pəri – Cənnətin özüdür. Füzulidə Eşq həqiqəti yalansızdır, boyasızdır, doğmadır, İnsan ruhsallığına uyğundur, səmidir...

Gah ayağ bağlı, gah boynu, nədəndir bilməzəm,
Bir pəri eşqindən olmuşdur məgər divanə şəm (3, 173).

Heç bir təsvirə uyğun gəlmir, bütün təsvirlər Pərinin təsvirindən əskikdir. Cənnətin Pərisi Füzulinin Eşq dünyasının Pərisinin yanında sönükdür, nisyədir.

Bu sevda ilə Füzuli nəqdiliyə yetir. Fələyin idrakı bu ilahi-insani məntiqi anlamır, Füzuli ariflərin onu anlayacağına əmindi.

Pərvəş elə Pəridir, yəni Pəri kimi, Pəriyə oxşar:

Ol pərvəş kim, məlahət mülkünün sultanıdır,

Hökm onun hökmüdürür, fərman onun fərmanıdır (3, 128).

Ruh. Ruh obrazlaşır Füzulidə, ilahi məzmun kəsb edir. Aşıqın cananına yetmək üçün canından belə keçmək istəməsi ustalıqla ifadə edilir.

Səni canan sanıram, çıx bədənimdən, ey can!

Mənə cananım arasında çox olma hail.

Cananın Füzulini odlandırması onu Həqiqətə yetirməsidir. Can-Ruh anlamı var, hələ də tam anlaşılmayan, ağıllarda aydınlığa çıxmayan. Füzuli fitrətən anlayır ki, Ruh-İnsanlıqdan soraq verir, xülyəvi bir şey deyil, gerçəklilikdən qıraq-dakı qüvvənin əlində deyil, İnsanın mahiyyəti ilə bağlıdır, idrakla dərk olunandır; Füzulinin Eşq dünyasında Aşıq hökmü var – taleyi bəlirləyən.

Ey Füzuli, yanıram kim, nə üçün ol üzü gül

Mənə yanar od olur, özgəyə şəmi-məhfıl (3, 204).

Füzulidə Od mifoloji obraz kimi. Türk mifoloji düşüncəsində Od obrazlaşır, yazılı ədəbiyyatda ayrı-ayrı janrlar üçün yaşarı, bənzərtsiz ideya qaynağı olur. Od Füzulidə mifoloji obraz kimi nəinki nəzərdən keçirilə bilər, fikrimizcə, elə bu cür anlaşılsa, daha məntiqə uyğun olar. Odun obrazlaşması – mifoloji mahiyyətli olması ilə bağlıdır: ağılda, düşüncədə gerçəklilik ölçüsü aşılır, ayrı-ayrı hadisələrin mayasında Odun – Odlanmanın təsiri aydınca duyulur. Füzulinin Aşıq obrazı gerçəkliliyin bütün məqamlarında sınanır, əzablara tuş gəldikcə yenə də istəyir ki, dərdi artsın. Dərddə özünün həqiqətinə yetən Aşıq içdən təmizlənir. Odun burada Azərbaycan-Türk Ruhundan gələn içi təmizləyici xüsusiyyəti Füzuli ölçü-sündə mənalandırılır. Bu ölçünün kökü Zərdüşt, Babək, Dədə Qorqud, Nəimi-Nəsimi ruhundan gəlir. Od obrazının doğmaliyi Füzuli qəzəliyyatında üzvi biçimdə ifadəsini tapır. Od obrazı Aşıqi niyə bu qədər cəzb edə bilir? Əksinə, niyə dindəki Cəhənnəm odu insanları, burada konkret Aşıqi cəlb etmir? Niyə Aşıq gerçəklilikdəki yaşamda da az-çox anlaşılan, “duyulan” Cəhənnəmin od əzabından qorxmur, üşənmir? Mifoloji obrazlaşan Od qorxudan, cəzalandıran vasitə deyil, əslində ruhsallıq (həqiqət) imkanıdır. Füzuli Od obrazının verdiyi imkandan bəhrələnə bilir, Eşq dünyasını yaradır, bu imkana yetdiyindən içi işıqlanır, iradəsini gerçəkliyə qarşı qoya bilir, pis sarsıntını (həyəcanı) ötür, ruhunun aydınladıcı – kutsal (mü-qəddəs) həyəcanına yetir... Od obrazı Füzuli qəzəllərində hətta başqa mifoloji obrazlardan da ötdür, öndədir. Ona görə ki, Füzulini içdən yeniləyən, Eşqində ardıcılışdırıyan yenilməz ruhsal gücündür. Bu gücün qaynağı ulusallıqdan (millilikdən) gəlir. Bu imkanı aşkarlayan Füzuli ona yetdiyi dərəcədə güclüdür.

Şəmi-şami-fırqətəm, sübhi-vüsali neylərəm?

Bulmuşam yanmaqda bir hal, özgə hali neylərəm? (3, 228).

Yanmağı aqibət seçən Füzuli usanmır, bezmir, ardıcılığında qalır.

Ey Füzuli, qıl kəmali-fəzl kəsbin, yoxsa mən
Kamili-eşqəm, dəxi özgə kəmali neylərəm? (3, 228).

Həqiqətini Eşq dünyasında tapan Aşıq Füzuli dinin ölçüsünə sığmır, onu
dünyasızlıq sayır.

Müəzzzin naləsin alma qulağə, düşmə təşvişə,
Cəhənnəm qapısın açdırma, vaizdən xəbər sorma!
Cəmaət izdihamı məscidə salmış küdurətlər,
Küdurət üzrə, lütf et, bir küdurət sən həm arturma! (3, 284).
Səcdədir hər qanda bir büt görsəm, aynim mənim,
Xah mömin, xah kafər tut, budur dinim mənim (3, 236).
Görməyincə hüsnünü imanə gəlməz aşiqin,
Yüz peygəmbər cəm olub, göstərsələr min möcüzat.

Nəticə. Füzulidə mifoloji obrazların çoxçalarlığı onun gerçəkliliküstü düşüncəsinin ifadəsi olub, yaradıcı potensialının genişliyindən, duyum, duyu zənginliyinin əlvanlığından irəli gəlir. Şair dünya, həyat, insan birliyini mahiyyət ölçüsündə anlayır, özünəməxsus haliyla mahiyyətə yetir, aydınlaşdır. Eşqin Füzuli ölçüsü bu məqamda yaranır, əbədiliyə əsaslanan ifadəsini tapır, ömürləşir. Mifoloji obrazların çoxçalarlığı Füzulinin bədiyyat imkanlarının genişliyini də aydın bildirdə çatdırır: habelə zamanında, yaşam ortamında daha çox işlənən, dindən gələn obrazların müəyyən qəzəllərə uyğun gələnlərini ustad olaraq ifadə edir. Füzulinin seçimi yetkinliyi ilə diqqəti çəkir: burada söz mənaya yetir, uzunçuluğa yer qalmır, obrazlaşış qəbul edilir. Füzuli ardıcıl olaraq yüksək insani ölçüyə - İnsanlıq həqiqətinə yetməsini, aşiqliyini çatdırır, məsləhətçi deyil, eşqini izharçıdır. Burada Füzuli qəzəl janının təbiətindən gələn yiğcamlıq ölçüsünü, tələbini sanki yenidən yaradır, şəxsində örnək göstərir: şair-aşıqın canlı yaştaları söz-əməl birliliyinin ifadəsi olur, Eşqin din ölçüsündə Azərbaycan-türk dəyərlərindən biri olaraq bəşərin özündən sonrakı ruhsal yaşamına yön verir.

ƏDƏBİYYAT

1. Asif Ata. Füzuliliyimiz – Aşıqliyimiz. “Ədəbiiyat” qəzeti, 04 may 2024-cü il.
2. Məhəmməd Füzuli. Əsərləri. Altı cilddə. I cild. Bakı, “Şərq-Qərb”, 2005, 400 səh.
3. İmadəddin Nəsimi. Seçilmiş əsərləri. İki cilddə. I cild. Bakı, “Lider nəşriyyat”, 2004, 336 səh.

